

ಶ್ರೀ ಮ ದಾ ನ ಂ ದ ತೀ ಥ ಗು ರು ಭ್ಯೋ ನ ಮಃ

Contributed By Sri B. Ramanath
Bangalore



ಸತ್ಸಂಗಮಾನಸಸರೋವರ ಮಧ್ಯವರ್ತೀ
ಕೃಷ್ಣಾಂಘ್ರಿಚಾರುಕಮಲಾರ್ಪಿತಚಿತ್ತವೃತ್ತಿಃ |
ಶಾಸ್ತ್ರಾತಿಮಂಜುಪದರಂಜಿತರಮ್ಯಸಂಸ-
ದಾಸ್ಮಾಕಹೃತ್ಸರಸಿಜೇಽಸ್ತು ಸ ಮಧ್ವಹಂಸಃ ||

ಸಜ್ಜನ ಸಮುದಾಯದ ಮಾನಸ ಸರೋವರದ ಮಧ್ಯದಲ್ಲಿ ವಾಸಿಸುವ, ಯಾವಾಗಲೂ ಶ್ರೀಕೃಷ್ಣನ ಸುಂದರ ಪಾದಗಳೆಂಬ ಕಮಲಗಳಲ್ಲಿಯೇ ಆಸಕ್ತ ಚಿತ್ತ-ವೃತ್ತಿಯುಳ್ಳ, ತನ್ನ ಶಾಸ್ತ್ರೀಯವಾದ ಅತಿ ಮನೋಹಾರಕ ಪದಗಳಿಂದ ಸಜ್ಜನ ಸಭೆಯನ್ನು ರಂಜನಗೊಳಿಸುವ, ಶ್ರೀಮದಾನಂದತೀರ್ಥರೆಂಬ ಪರಮಹಂಸ ಪಕ್ಷಿಯು ನನ್ನ ಮನಸ್ಸೆಂಬ ಸರೋವರದಲ್ಲಿ ಬಂದು ನೆಲೆಸಲಿ.

(ಶ್ರೀ ರು ಕ್ಕಿ ಣೇ ಶ ವಿ ಜ ಯಃ - ಶ್ರೀ ವಾ ದಿ ರಾ ಜ ರು)

ಪಂಚಭೇದಾತ್ಮಕ ಪ್ರಪಂಚಕೆ
ಪಂಚರೂಪಾತ್ಮಕನೆ ದೈವಕ
ಪಂಚಮುಖಿ ಶಕ್ರಾದಿಗಳು ಕಿಂಕರರು ಶ್ರೀಹರಿಗೆ |
ಪಂಚವಿಂಶತಿ ತತ್ವ ತರತಮ

ಪಂಚಿಕೆಗಳನು ಪೇಳ್ವ ಭಾವಿವಿ-
ರಿಂಚಿಯೆನಿಪಾನಂದತೀರ್ಥರ ನೆನೆವೆನನುದಿನವು ||

‘ಪಂಚಭೇದ ಸ್ವರೂಪವಾದ ಈ ಪ್ರಪಂಚಕ್ಕೆ ಪಂಚರೂಪಿಯಾದ ಶ್ರೀಹರಿಯೆ ಪರದೇವತೆ. ರುದ್ರ, ಇಂದ್ರ ಮುಂತಾದವರೆಲ್ಲ ಅವನಿಗೆ ಕಿಂಕರರು. ಇಪ್ಪತ್ತೈದು ತತ್ವಗಳಿವೆ. ತಾರತಮ್ಯವಿದೆ.’ ಈ ಎಲ್ಲ ವಿವರಗಳನ್ನು ಉಪದೇಶಿಸಿದ ಭಾವಿ ಬ್ರಹ್ಮರೆನಿಸಿದ ಆನಂದತೀರ್ಥರನ್ನು ಅನುದಿನವೂ ನೆನೆಯುವೆನು.

(ಹ ರಿ ಕ ಥಾ ಮೃ ತ ಸಾ ರ - ಮಂ ಗ ಳಾ ಚ ರಣ ಸಂ ಧಿ)

ನಮಸ್ತೇ ಪ್ರಾಣೇಶ ಪ್ರಣತ ವಿಭವಾಯ ಅವನಿಮಗಾಃ
ನಮಃ ಸ್ವಾಮಿನ್ ರಾಮಪ್ರಿಯತಮ ಹನೂಮನ್ ಗುರುಗುಣ |
ನಮಸ್ತುಭ್ಯಂ ಭೀಮ ಪ್ರಬಲತಮ ಕೃಷ್ಣೇಷ್ಟ ಭಗವನ್
ನಮಃ ಶ್ರೀಮನ್ಮದ್ಧ ಪ್ರದಿಶ ಸುದೃಶಂ ನೋ ಜಯ ಜಯ ||

ಎಲ್ಲ ಇಂದ್ರಿಯಾಭಿಮಾನಿ ದೇವತೆಗಳನ್ನು ನಿಯಮಿಸುವ ಮುಖ್ಯಪ್ರಾಣದೇವರೇ, ಸಜ್ಜನರ ಮೇಲಿನ ಕೃಪೆಯಿಂದ ಧರಿಣಿಗೆ ಇಳಿದು ಬಂದಿರಿ. ನನ್ನ ಪ್ರಣಾಮಗಳು. ಶ್ರೀರಾಮಚಂದ್ರನಿಗೆ ಅತ್ಯಂತ ಪ್ರೀತಿಪಾತ್ರರಾದ ಶ್ರೇಷ್ಠವಾದ ಗುಣಗಳನ್ನು ಹೊಂದಿರುವ ಹನೂಮಂತ ದೇವರೇ, ನನ್ನ ನಮಸ್ಕಾರಗಳು. ಬಲಿಷ್ಠರೂ ಶ್ರೀಕೃಷ್ಣನಿಗೆ ಮುಖ್ಯಪ್ರೀತಿಪಾತ್ರರೂ ಆದ ಭೀಮಸೇನದೇವರೇ ನಿಮಗೆ ನಮಸ್ಕಾರವು. ಭಗವಾನ್ ಶ್ರೀಮನ್ಮದ್ಧರೇ ನಿಮಗೆ ನಮಸ್ಕಾರವು. ನಮಗೆ ಉತ್ತಮ ಜ್ಞಾನವನ್ನು ಕರುಣಿಸಿರಿ. ತಮಗೆ ಜಯವಾಗಲಿ, ಜಯವಾಗಲಿ.

ಅಭ್ರಮಂ ಭಂಗ ರಹಿತಂ ಅಜಡಂ ವಿಮಲಂ ಸದಾ |
ಆನಂದತೀರ್ಥಮತುಲಂ ಭಜೇ ತಾಪತ್ರಯಾಪಹಂ |

ಶ್ರೀಮದಾಚಾರ್ಯರ ಶಾಸ್ತ್ರವು ಖಚಿತವಾದ ಸ್ಪಷ್ಟ ಅಭಿಪ್ರಾಯ-
ಯುಕ್ತವು. ಅನುಮಾನಕ್ಕೆ ಆಸ್ಪದವಿಲ್ಲದ್ದು. ಅಸ್ಥಲಿತವಾದದ್ದು. ಜಾಡ್ಯಾದಿ ದೋಷ-

ರಹಿತವಾದದು. ಅಂಥಾ ಶಾಸ್ತ್ರನಿರ್ಮಾತೃಗಳೂ, ಆಧ್ಯಾತ್ಮಿಕ, ಆದಿದೈವಿಕ, ಆದಿಭೌತಿಕ ತಾಪಗಳನ್ನು ನಿವಾರಿಸುವ ಸಾಮರ್ಥ್ಯವುಳ್ಳವರೂ ಆದ ಆನಂದತೀರ್ಥ ಮುನಿಗಳನ್ನು ಭಕ್ತಿಪೂರ್ವಕವಾಗಿ ವಂದಿಸುತ್ತೇವೆ.

ಬ್ರಹ್ಮಾಂತಾ ಗುರವಃ ಸಾಕ್ಷಾದಿಷ್ಟಂ ದೈವಂ ಶ್ರಿಯಃಪತಿಃ |
ಆಚಾರ್ಯಾಃ ಶ್ರೀಮದಾಚಾರ್ಯಾಃ ಸಂತು ಮೇ ಜನ್ಮಜನ್ಮನಿ ||

ನನಗೆ ಜನ್ಮಜನ್ಮದಲ್ಲಿಯೂ ಬ್ರಹ್ಮದೇವರ ವರೆಗಿನ ಸ್ವೋತ್ತಮ ಜೀವರೆಲ್ಲರೂ ಗುರುಗಳಾಗಿ ಲಭಿಸಲಿ. ಇಷ್ಟದೈವ ಸಾಕ್ಷಾತ್ ಲಕ್ಷ್ಮೀರಮಣನೆ ಆಗಿರಲಿ. ಆಚಾರ್ಯರು ಶ್ರೀ ಮದಾಚಾರ್ಯರೇ ಆಗಿರಲಿ.

(ಮ ದ್ವ ಜ ಯ ಂ ತೀ : ಆ ಶ್ವ ಯು ಜ ಶು ಕ್ಷ ಪ ಕ್ಷ ದ ಶ ಮಿ)

(ಬ ದ ರಿ ಕಾ ಶ್ರ ಮ ಪ್ರ ಯಾ ಣ : ಮಾ ಘ ಶು ದ್ಧ ನ ವ ಮೀ)

ಮಧ್ವ ಮತವೇ ಮತವು ಸಕಲ ಶ್ರುತಿ ಸಮ್ಮತವು

ರಾ ಗ - ಸೌ ರಾ ಷ್ಠ್ಯ : ತಾ ಳ - ಆ ದಿ ತಾ ಳ

ಆನಂದ ತೀರ್ಥರೆಂಬೊ ಅರ್ಥಿಯ ಪೆಸರುಳ್ಳ |

ಗುರು ಮಧ್ವಮುನಿರಾಯ

| ಪ |

ಏನೆಂಬೆ ನಾನಿಮ್ಮ ಕರುಣಕ್ಕೆ ಎಣೆಗಾಣೆ

ಗುರು ಮಧ್ವಮುನಿರಾಯ

| ಅ ಪ |

ಬೇಸರದೆ ಸರ್ವರೊಳು ಶ್ವಾಸಜಪಗಳ ಮಾಡಿ

ಗುರು ಮಧ್ವಮುನಿರಾಯ

ಶ್ರೀಶಗರ್ವಿಸುತ ನಿನ್ನ ದಾಸರನು ಸಲಹಿದಿ

ಗುರು ಮಧ್ವಮುನಿರಾಯ

| ಂ |

ಅಂದು ಹನುಮಂತನಾಗಿ ಬಂದು ಸುಗ್ರೀವಗೆ
ಗುರು ಮಧ್ವಮುನಿರಾಯ
ಅಂದವಾದ ಪದವಿತ್ತಾನಂದದಿಂದ ಪೊರೆದೆಯೊ
ಗುರು ಮಧ್ವಮುನಿರಾಯ

| ೨ |

ಕುಂತಿಯ ಕುಮಾರನಾಗಿ ಹೊಂತ ಕೌರವರ ಕೊಂದೆ
ಗುರು ಮಧ್ವಮುನಿರಾಯ
ಅನಂತ ಪುಣ್ಯವ ಗಳಿಸಿ ಶ್ರೀಕಾಂತನಿಗರ್ಪಿಸಿದೆ
ಗುರು ಮಧ್ವಮುನಿರಾಯ

| ೩ |

ಅದ್ವೈತರನು ಕಾದು ಗೆದ್ದು ನಿನ್ನ ಭಕ್ತರಿಗೆ
ಗುರು ಮಧ್ವಮುನಿರಾಯ
ಶುದ್ಧ ತಾತ್ಪರ್ಯ ವಾಕ್ಯ ಪದ್ಧತಿಯ ತಿಳಿಸಿದೆ
ಗುರು ಮಧ್ವಮುನಿರಾಯ

| ೪ |

ಗುರುಪ್ರಾಣೇಶವಿಟ್ಟಲ ಪರನೆಂದು ಡಂಗುರವ
ಗುರು ಮಧ್ವಮುನಿರಾಯ
ಸಾರಿ ಸಜ್ಜನರಿಗೆ ಹರಿಯ ಲೋಕ ತೋರಿಸಿದಿ
ಗುರು ಮಧ್ವಮುನಿರಾಯ

| ೫ |

ರಾ ಗ - ಪಂ ತು ವ ರಾ ಳಿ : ತಾ ಳ - ತಿ ಶ್ರು ಛಾ ಪು

ನೆರೆನಂಬಿ ಪಡೆಯಿರೊ ಹಿತವ ನಮ್ಮ
ಗುರುವಾದ ಮಧ್ವಮುನಿ ಸಮ್ಮತವ

| ೬ |

ತ್ರೇತೆಯೊಳಂಜನಾ ತನಯನಾಗಿ

ಸೀತಾರಮಣ ರಘುನಾಥಗೆ ಪ್ರಿಯ
ದೂತತನದಿ ಖಿಳತತಿಯ ಕೊಂದು
ಖ್ಯಾತಿ ಪಡೆದ ಹನುಮನಾದ ಯತಿಯ | ೧ |

ದ್ವಾಪರದಲಿ ಭೀಮನೆನಿಸಿ ಪಾಂಡು
ಭೂಪನರಸಿ ಕುಂತಿದೇವಿಯೊಳುದಿಸಿ
ಶ್ರೀಪತಿಗರ್ಥಿಯ ಸಲಿಸಿ ನೃಪಾ-
ನೃಪರೆಲ್ಲರ ಕೊಂದ ಮಹಿಮನ್ನ ಭಜಿಸಿ | ೨ |

ಕಲಿಯುಗದಲಿ ಯತಿಯಾಗಿ ಈ
ಇಳೆಯ ದುಶ್ಯಾಸ್ತ್ರವ ಜರಿದ ವಿರಾಗಿ
ಕುಲಗುರು ಶ್ರೀ ಮಧ್ವಯೋಗಿ ನಮ್ಮ
ಚಲುವ ಹಯವದನನ ಭಂಟನೆಂದು ಬಾಗಿ | ೩ |

ರಾ ಗ - ಕ ಮಾ ಚ್ : ತಾ ಳ - ಆ ದಿ ತಾ ಳ

ಗುರು ಮಧ್ವಮುನಿರನ್ನ ಮೂರು ಪರಿಯದೋರಿದೆ ನಿನ್ನ
ಹರಿಭಕ್ತಿಯಲಿ ಅವಿಚ್ಛಿನ್ನ ಸರಿಯಾರು ಧರೆಯೊಳು ನಿನ್ನ
ಸ್ಮರಣೆಯಲಿಹೆ ರಾಮನ್ನ ಪರಮಪಾವನ್ನ | ೧ |

ಅತಿಬಾಹು ಪರಾಕ್ರಮ ಕ್ಷಿತಿಯೊಳು ನಿನ್ನದೇ ನೇಮ
ಪ್ರಥಮಲ್ಯಾದೆ ಹನುಮ ದ್ವಿತಿಯಲ್ಯಾದೆ ಭೀಮ
ತೃತಿಯಲ್ಲಿ ಪೂರ್ಣ ಪ್ರಾಜ್ಞನೆನಿಸಿದೆ ನಿನ್ನೀಮ | ೨ |

ಸಾಹ್ಯಕ್ಕೆ ಕಾರಣ ಮಹಾದೈತ್ಯರ ಮರ್ದನ
ಶ್ರೀಹರಿ ಸಾನ್ನಿಧ್ಯ ಪೂರ್ಣ ಇಹ ಸಕಲನಿಪುಣ
ಮಹಿಪತಿ ಮುಖ್ಯಪ್ರಾಣ ಸ್ವಹಿತ ಸಾಧನ | ೩ |

ರಾ ಗ - ನಾ ಟಿ : ತಾ ಳ - ಮಿ ಶ್ರ ಛಾ ಪು ತಾ ಳ

ಏನ ಬಂಣೆಪೆನಮ್ಮ | ಪ |

ಬಂಣೆಪೆ ನಮ್ಮಯ್ಯ ಗುರುರಾಯರ | ಅ ಪ |

ಮಧ್ವಸರೋವರ ತೀರದ ಮುದ್ದುಕೃಷ್ಣನ ಪ್ರ-
ಸಿದ್ಧಿಯಿಂದ ಪೂಜೆಮಾಡಿ ಗೆದ್ದ ಬಲವಂತ ರಾಯರ | ೧ |

ಭವಬಂಧ ಮಾಯಿಗಳ ಕಾಲಲೊದ್ದು ಮೂಲಿಲ್ವಾಕಿ
ಮಧ್ವಶಾಸ್ತ್ರವೆಲ್ಲ ಪ್ರಸಿದ್ಧ ಮಾಡಿದ ಯತಿರಾಯರ | ೨ |

ಸಿರಿ ಹಯವದನನ ಚರಣಕಮಲವನ್ನು
ನಿರುತವಾಗಿ ಸೇವಿಸುವ ಅಚ್ಚಿನ್ನ ನಿಜದಾಸರ | ೩ |

ರಾ ಗ - ಕಾಂ ಬೋ ಧಿ : ತಾ ಳ - ಝಂ ಪೆ ತಾ ಳ

ಮಧ್ವರಾಯರ ಕರುಣ ಪಡೆಯದವ ಧರೆಯೊಳಗೆ
ಇದ್ದರೇನು ಇಲ್ಲದಿದ್ದರೇನು | ಪ |

ಮಧ್ವಮತವೇ ಮತವು ಸಕಲಶ್ರುತಿಸಮ್ಮತವು
ಮಧ್ವರಾಯರ ಧ್ಯಾನ ಅಮೃತಪಾನ
ಮಧ್ವರಾಯರ ಲೀಲೆ ನವರತನದಮಾಲೆ
ಮಧ್ವರಾಯರ ಸ್ಮರಣೆ ಕುಲಕೋಟಿ ಉದ್ಧರಣೆ | ೧ |

ಮದ್ವರಾಯರ ಕಥಾ ಕೇಳಲು ದುರಿತಹತ
ಮದ್ವರಾಯರ ಭಕುತಿ ಮಾಡೆ ಮುಕುತಿ
ಮದ್ವರಾಯರ ಸ್ತೋತ್ರ ಮಾಡಿದವ ಸತ್ಪಾತ್ರ
ಮದ್ವರಾಯರ ಭಜನೆ ದುಷ್ಕರ್ಮತ್ಯಜನೆ | ೨ |

ಮದ್ವರಾಯರ ದಾಸನಾದವನೆ ನಿರ್ದೋಷ
ಮದ್ವರಾಯರಭಂಟ ಜಗಕೆ ನೆಂಟ
ಮದ್ವರಮಣ ವಿಜಯವಿಟ್ಟಲನ ಕಿಂಕರರಾದ
ಮದ್ವರ ಕಾರುಣ್ಯ ಪಡೆದವನೆ ಧನ್ಯ | ೩ |

ರಾ ಗ - ಶಂ ಕ ರಾ ಭ ರ ಣ : ತಾ ಳ - ಏ ಕ ತಾ ಳ

ಮದ್ವರಾಯಾ ಗುರು ಮದ್ವರಾಯಾ
ಮದ್ವರಾಯಾ ಗುರು ಮದ್ವರಾಯಾ | ಪ |

ರಾಮಾವತಾರದೊಳೊಮ್ಮೆ ಮದ್ವರಾಯಾ
ಆ ಮಹಾ ಹನುಮನಾದೆ ಮದ್ವರಾಯಾ
ವಾಮಮುಷ್ಟಿಲಿ ರಾವಣನ ಗೆಲಿದೆ ಮದ್ವರಾಯಾ
ಕಾಮಿತಾರ್ಥ ಸುರರಿಗಿತ್ತೆ ಮದ್ವರಾಯಾ | ೧ |

ಕೃಷ್ಣಾವತಾರದೊಳೊಮ್ಮೆ ಮದ್ವರಾಯಾ
ದುಷ್ಕಕುಲಕೆ ಭೀಮನಾದೆ ಮದ್ವರಾಯಾ
ಕುಟ್ಟಿದೆ ಕೌರವರನೆಲ್ಲ ಮದ್ವರಾಯಾ ಶ್ರೀ
ಕೃಷ್ಣನ ಪ್ರೀತಿಯ ಪಡೆದೆಯೊ ಮದ್ವರಾಯಾ | ೨ |

ಧರೆಯೊಳು ಯತಿಯಾಗಿ ಜನಿಸಿದೆ ಮದ್ವರಾಯ
ಗುರುವ್ಯಾಸರ ಹಿತವ ಪಡೆದೆ ಮದ್ವರಾಯಾ

ದುರುಳ ಮಾಯಿ ಮತವ ಮುರಿದೆ ಮಧ್ವರಾಯಾ
ಪುರಂದರವಿಟ್ಟಲನ ದಾಸನಾದೆ ಮಧ್ವರಾಯಾ | ೩ |

ರಾ ಗ - ಸೌ ರಾ ಸ್ವ : ತಾ ಳ - ಅ ಟ ತಾ ಳ

ನೆನೆವೆನು ಅನುದಿನ ನಿಮ್ಮ ಮಹಿಮೆಯನು ಮಧ್ವರಾಯಾ
ಸನಕಾದಿ ಮುನಿವೃಂದ ಸೇವಿತ ಪಾದಾಬ್ಜ ಮಧ್ವರಾಯಾ | ಪ |

ಕಲಿಮಲದಿಂ ಜ್ಞಾನ ಕಲುಷಿತವಾಗಲು ಮಧ್ವರಾಯಾ
ನಳಿನಾಕ್ಷನಾಜ್ಞೆಯಿಂದಿಳೆಯೊಳಗುದಿಸಿದೆ ಮಧ್ವರಾಯಾ | ೧ |

ಗೋವಿತ್ತ ವಿಪ್ರಗೆ ನಿರುತ ಮೋಕ್ಷವನಿತ್ತೆ ಮಧ್ವರಾಯಾ
ಜೀವೇಶರೊಂದೆಂಬ ಮತವ ಭೇದಿಸಿದೆ ಮಧ್ವರಾಯಾ | ೨ |

ಸೂತ್ರಾರ್ಥಗಳನೆಲ್ಲ ವೇತ್ತುಗಳಿಗೆ ತಿಳಿಸಿ ಮಧ್ವರಾಯಾ
ಶಾಸ್ತ್ರದ ತಾತ್ಪರ್ಯ ಪ್ರಕರಣ ರಚಿಸಿದೆ ಮಧ್ವರಾಯಾ | ೩ |

ಸುಜನರ ಹೃದಯದಿ ಸೇರಿದ್ದ ತಮಸಿಗೆ ಮಧ್ವರಾಯಾ
ನಿಜಜ್ಞಾನ ರವಿಯಂತೆ ಕಿರಣವ ಹರಡಿದೆ ಮಧ್ವರಾಯಾ | ೪ |

ವ್ಯಾಸದೇವರಿಗಭಿವಂದಿಸಿ ಬದರಿಯಲಿ ಮಧ್ವರಾಯಾ
ಶ್ರೀಶಪುರಂದರವಿಟ್ಟಲದಾಸನಾದೆ ಮಧ್ವರಾಯಾ | ೫ |

ರಾ ಗ - ಮೋ ಹ ನ : ತಾ ಳ - ಆ ದಿ ತಾ ಳ

ಪೂರ್ಣಬೋಧ ಮುನಿರಾಯ ಎನ್ನಲಿ ಕ
ರುಣವ ಮಾಡಯ್ಯ

| ಪ |

ಚರಣವ ನಂಬಿದ ತರುಣನ ಭವ
ಅರಣವ ದಾಟಿಸಿ ಶರಣನ ಪೊರೆಯೋ

| ಅ ಪ |

ನಿನ್ನಮತದಿ ದೀಕ್ಷಾ ಪೊಂದಿಸಿ
ನಿನ್ನ ಕರುಣ ಕಟಾಕ್ಷ
ನಿನ್ನ ಶಾಸ್ತ್ರದಲನನ್ಯ ಭಾವವ
ಮನ್ನಿಸೊ ದಿನದಿನ ಎನ್ನೊಳು ನೆಲೆಸಿದ್ದು

| ೧ |

ಪಂಚಭೇದಮತಿಯಾ ತರತಮ
ಪಂಚಕ ಭಾವದ ಪರಿಯಾ
ವಂಚನೆ ಮಾಡದೆ ಪಂಚಿಕಿ ತಿಳಿಸೆಲೊ
ಮಂಚಿಗೆ ಮರುತ ವಿರಿಂಚಿಯಾಗುವಿ ನೀ

| ೨ |

ಮಾತರಿಶ್ಚ ಹನುಮಾ ಭೀಮಾ
ಯತಿನಾಥ ಮಧ್ವನಾಮಾ
ಖ್ಯಾತಮಾಯಿಮತ ವ್ರಾತವನಳಿದ
ದಾತ ಗುರುಜಗನ್ನಾಥವಿಟ್ಟಲ ಪ್ರಿಯ

| ೩ |

|| Sri Krishnarpanamasthu ||